



මගේ යොමුව } ED/09/12/12/07/18
எனது இல. }
My Ref. }

ඔබේ යොමුව }
உமது இல. }
Your Ref. }

දිනය } 2025.09. 09.
திகதி }
Date }

වනුලේඛ අංක : 27/2025

සියලු ම පළාත් ප්‍රධාන ලේකම්වරුන්
සියලු ම පළාත් අධ්‍යාපන ලේකම්වරුන්
සියලු ම පළාත් අධ්‍යාපන අධ්‍යක්ෂවරුන්,
සියලු ම කලාප අධ්‍යාපන අධ්‍යක්ෂවරුන්,
සියලු ම කොට්ඨාස භාර නියෝජ්‍ය/ සහකාර අධ්‍යාපන අධ්‍යක්ෂවරුන්,
සියලු ම පාසල්වල විදුහල්පතිවරුන් වෙත,

පාසල්වල 2 ශ්‍රේණියේ සිට 11 ශ්‍රේණිය දක්වා සිසුන් ඇතුළත් කිරීම (5 සහ 6 ශ්‍රේණි හැර)

අමප අංක 25/1463/806/089 සහ 2025.09.04 දිනැති අමාත්‍ය මණ්ඩල තීරණය සහ අමාත්‍ය මණ්ඩල නිර්දේශ අනුව පාසල්වල 2 ශ්‍රේණියේ සිට 11 ශ්‍රේණිය දක්වා සිසුන් ඇතුළත් කිරීම සම්බන්ධයෙන් නිකුත් කර ඇති 2023.04.25 දිනැති අංක 17/2023 වනුලේඛය, 2018.02.16 දිනැති අංක 03/2018 සහ 2019.06.26 දිනැති 33/2019 දරන වනුලේඛ සංශෝධනය සහ 2008.09.19 දිනැති අංක 2008/37 වනුලේඛය ඇතුළු ඒ සම්බන්ධව මෙයට පෙර නිකුත් කර ඇති සියලු ම වනුලේඛ අවලංගු කර මෙම වනුලේඛයේ උපදෙස් 5 සහ 6 ශ්‍රේණි හැර, 2 ශ්‍රේණියේ සිට 11 ශ්‍රේණිය දක්වා සිසුන් ඇතුළත් කිරීමේ දී මින් ඉදිරියට බලපවත්වනු ඇත.

2.0 පන්තියක ශිෂ්‍ය සංඛ්‍යාව හා ශ්‍රේණියක සමාන්තර පන්ති සංඛ්‍යාව

2.1 පාසල්වල 2 ශ්‍රේණියේ සිට 11 ශ්‍රේණිය දක්වා ශ්‍රේණිවල අනුමත ශිෂ්‍ය සංඛ්‍යා පහත සඳහන් පරිදි විය යුතු ය.

- (අ) 2 ශ්‍රේණියේ සිට 5 ශ්‍රේණිය දක්වා ශ්‍රේණිවල එක් පන්තියක සිටිය යුතු අනුමත උපරිම ශිෂ්‍ය සංඛ්‍යාව 40ක් වේ.
- (ආ) 6 ශ්‍රේණියේ සිට 11 ශ්‍රේණිය දක්වා ශ්‍රේණිවල එක් පන්තියක සිටිය යුතු අනුමත උපරිම ශිෂ්‍ය සංඛ්‍යාව 45ක් වේ.

ඉහත 2.1 හි සඳහන් අනුමත ශිෂ්‍ය සංඛ්‍යාව ශ්‍රේණියක ඇති සමාන්තර පන්ති සංඛ්‍යාවෙන් ගුණ කිරීමෙන් ශ්‍රේණියක සිටිය යුතු ශිෂ්‍ය සංඛ්‍යාව ගණනය කරනු ලැබේ. පුරප්පාඩු ලෙස සැලකෙන්නේ පුරප්පාඩු කැඳවන දිනට අදාළ ශ්‍රේණියේ සිටින ශිෂ්‍ය සංඛ්‍යාව මෙම අනුමත ශිෂ්‍ය සංඛ්‍යාව නො ඉක්මවන්නේ නම් පමණි.

පන්තියක සිටිය යුතු උපරිම ශිෂ්‍ය සංඛ්‍යාව, නව අධ්‍යාපන ප්‍රතිසංස්කරණ අනුව ඉදිරියේ දී ගනු ලබන ප්‍රතිපත්තිමය තීරණ මත සංශෝධනය විය හැක.

ගරු අමාත්‍යාණ්ඩය } +94112784832
கௌரவ அமைச்சர் } +94112784825
Hon. Minister } minister.education@moe.gov.lk

ලේකම් } +94112784811
செயலாளர் } +94112785162
Secretary } secretary.education@moe.gov.lk
moesecretaryoffice@gmail.com

2.2 ශ්‍රේණියක පවත්වා ගත යුතු සමාන්තර පන්ති සංඛ්‍යාව පහත පරිදි විය යුතු ය.

- (අ) 1 ශ්‍රේණියේ සිට 5 ශ්‍රේණිය දක්වා සෑම ශ්‍රේණියක් සඳහා ම සමාන සමාන්තර පන්ති සංඛ්‍යාවක් පවත්වා ගත යුතු අතර පහත සඳහන් (ආ) අවස්ථාවේ දී හැර, සෙසු සෑම අවස්ථාවක දී ම 6 ශ්‍රේණියේ සිට 11 ශ්‍රේණිය දක්වා සෑම ශ්‍රේණියක් සඳහා ම සමාන සමාන්තර පන්ති සංඛ්‍යාවක් පවත්වා ගත යුතු ය.
- (ආ) i. ක්‍රීඩා පාසලක් වශයෙන් නම් කර ඇති පාසල්වල පමණක් ක්‍රීඩා කටයුතු සඳහා සුදුසුකම් ලබන සිසුන් වෙනුවෙන් පන්තියක් 8 ශ්‍රේණියේ දී ආරම්භ කළ හැකි ය. මේ අයුරින් පන්තියක් ආරම්භ කරන්නේ නම් එම පන්තිය සමඟ ඇති වන සමාන්තර පන්ති සංඛ්‍යාව 11 ශ්‍රේණිය දක්වා පවත්වා ගෙන යා යුතු ය.
- ii. ක්‍රීඩා පාසල්වලට සිසුන් ඇතුළත් කිරීමේ දී මෙම අමාත්‍යාංශය විසින් “ක්‍රීඩා පාසල් සඳහා ක්‍රීඩා ශිෂ්‍යත්වධාරීන් ඇතුළත් කිරීම, පරිපාලනය හා මූල්‍ය කටයුතු” සම්බන්ධයෙන් නිකුත් කර ඇති 24/2020 චක්‍රලේඛයට අනුකූලව සම්මුඛ පරීක්ෂණ පවත්වා නියමිත ශ්‍රේණියට සිසුන් ඇතුළත් කිරීමට කටයුතු කළ යුතු ය.
- iii. ක්‍රීඩා පාසල්වලට ක්‍රීඩා කුසලතා මත සිසුන් ඇතුළත් කිරීම සඳහා 8 ශ්‍රේණියේ දී ආරම්භ කරන සමාන්තර පන්තිවල පුරප්පාඩු ක්‍රීඩා කුසලතා මත ඇතුළත් වන සිසුන් සඳහා පමණක් වෙන් කළ යුතු අතර එම පන්තිවල ඉතිරි පුරප්පාඩු 11 ශ්‍රේණිය දක්වා එලෙස ම පවත්වා ගත යුතු ය.
- iv. විශේෂ ක්‍රීඩා දක්ෂතා සහිත සිසුන් 9 ශ්‍රේණිය හෝ ඉහළ ශ්‍රේණියක දී ක්‍රීඩා පාසලට ඉල්ලුම් කරන්නේ නම් එම සිසුන් ද ඉහත ක්‍රීඩා පුරප්පාඩු මත පමණක් මෙම පන්තියට ඇතුළත් කළ හැක.
- (ඇ) ජාතික පාසලක් නම්, මෙම අමාත්‍යාංශයේ ව්‍යුහ කමිටුවේ ද පළාත් පාසලක් නම්, පළාත් ව්‍යුහ කමිටුවේ ද තීරණයක් නොමැති ව පන්ති/ සමාන්තර පන්ති සංඛ්‍යාව වෙනස් නො කළ යුතු ය.
- (ඈ) යම් ශ්‍රේණියක් සඳහා සමාන්තර පන්ති පවත්වා ගෙන යාමේ දී පන්තියක සිටිය යුතු ශිෂ්‍ය සංඛ්‍යාව සම්පූර්ණ වන පරිදි අවම සමාන්තර පන්ති සංඛ්‍යාවක් පවත්වා ගත යුතු ය.
- (ඉ) පාසලක යම් භෞතික සාධකයක් මත පන්තියක ශිෂ්‍ය සංඛ්‍යාව අනුමත ශිෂ්‍ය සංඛ්‍යාවට වඩා අඩු සංඛ්‍යාවක් පවත්වා ගෙන යා යුතු නම් (උදා. පන්ති කාමරයේ ප්‍රමාණය නියමිත පරිමාණයට නොමැති වීම) ඒ සඳහා එම තොරතුරු සනාථ කර කලාප අධ්‍යාපන අධ්‍යක්ෂ මගින් පළාත් අධ්‍යාපන අධ්‍යක්ෂ වෙත යොමු කර අනුමැතිය ලබා ගත යුතු ය.

3.0 5 සහ 6 ශ්‍රේණි හැර, 2 ශ්‍රේණියේ සිට 11 ශ්‍රේණිය දක්වා ශ්‍රේණිවලට සිසුන් ඇතුළත් කිරීම.

පාසලක යම් ශ්‍රේණියක පවතින පුරප්පාඩු සඳහා පහත සඳහන් කාණ්ඩවලට අයත් සිසුන් සම්මුඛ පරීක්ෂණ ලකුණු අනුපිළිවෙළ අනුව තෝරා ගත යුතු ය.

- ❖ මෙහි දී පාසල අයත් පෝෂිත ප්‍රදේශය යනු පාසල පිහිටි පරිපාලන දිස්ත්‍රික්කය වේ. යම් පරිපාලන දිස්ත්‍රික් බල ප්‍රදේශ මායිමක යම් පාසලක් පිහිටා ඇති අවස්ථාවක මායිමේ ඇති අනෙක් පරිපාලන දිස්ත්‍රික්කයේ ආසන්න ම ප්‍රාදේශීය ලේකම් කොට්ඨාසය ද අදාළ කර ගත හැකි ය.

3.1 සිසුන් ඇතුළත් කිරීමට සලකා බලනු ලබන කාණ්ඩ

- (අ) රාජකාරි අවශ්‍යතා මත පෙර සේවා ස්ථානයේ සිට කි.මී. 50 ට වඩා වැඩි දුරක පිහිටි සේවා ස්ථානයකට ස්ථාන මාරු වීම් ලබා නව සේවා ස්ථානයේ රාජකාරි භාර ගත් රාජ්‍ය ආයතන/ සංස්ථා/ රාජ්‍ය බැංකු නිලධාරීන්ගේ දරුවන්.

මෙහි දී නව සේවා ස්ථානය හෝ පාසලට ඇතුළත් කිරීමට අපේක්ෂා කරන දරුවා ඇතුළු පවුලේ සාමාජිකයින්ගේ වර්තමාන/ නව පදිංචි ස්ථානය ඉල්ලුම් කරන පාසල අයත් පෝෂිත ප්‍රදේශය තුළ පිහිටා තිබිය යුතු ය.

මේ සඳහා ඉල්ලුම් කළ හැකි වන්නේ නව සේවා ස්ථානයේ රාජකාරි භාර ගත් දින සිට වර්ෂ 03ක කාලයක් තුළ පමණි.

අයදුම්කරු ස්ථාන මාරු ලබන අවස්ථාව වන විට දරුවා ඉල්ලුම් කරන පාසල අයත් අධ්‍යාපන කලාපය තුළ පාසලක අධ්‍යාපනය ලබන්නේ නම් මේ සඳහා අයදුම් කළ නො හැක.

- (ආ) දරුවා සමග විදේශගත ව සිට අයදුම්පත් භාර ගන්නා අවසාන දිනට ආසන්න වර්ෂ 03 තුළ දිවයිනට පැමිණ පාසල අයත් පෝෂිත ප්‍රදේශය තුළ පදිංචි ව සිටින දෙමාපියන්ගේ දරුවන්.

❖ විදේශ නිවාඩු අනුමත කර ගෙන විදේශගත වන පාසල් සිසුන්ට මෙම කාණ්ඩය යටතේ අයදුම් කළ නො හැකි අතර එම සිසුන් සඳහා අංක එච්ආර්ඩ්/ටීකීවීඩ්/2002/26 දරන විදේශගත වන සිසුන් සඳහා නිවාඩු චක්‍රලේඛය අනුව කටයුතු කළ යුතු ය.

- I. ශ්‍රී ලංකා රජයේ අවශ්‍යතා සඳහා, ශ්‍රී ලංකා දූත මණ්ඩල රාජකාරි සඳහා, ශිෂ්‍යත්ව හෝ අධ්‍යයන කාර්යයක් සඳහා හෝ රැකියා සඳහා වසරකට නො අඩු කාලයක් දෙමාපියන්/ මව/ පියා/ නීත්‍යානුකූල භාරකරු සමග විදේශගත ව වාසය කර ඔවුන් සමග ආපසු දිවයිනට පැමිණි දරුවන්.
- II. පෞද්ගලික අවශ්‍යතා මත වසරකට නො අඩු කාලයක් දෙමාපියන්/ මව/ පියා/ නීත්‍යානුකූල භාරකරු සමග විදේශගත ව වාසය කර ඔවුන් සමග ආපසු දිවයිනට පැමිණි දරුවන්.

- (ඇ) කි.මී. 50 කට වඩා වැඩි දුරක පදිංචි ව සිට, ඉල්ලුම් කරන පාසල අයත් පෝෂිත ප්‍රදේශයට තම පවුලේ සාමාජිකයන් සමග (දරුවා ද ඇතුළුව) පදිංචිය වෙනස් කර පැමිණ සිටින සිට දෙමාපියන්ගේ දරුවන්.

මෙහි දී පදිංචිය වෙනස් කිරීමට හේතු පිළිගත හැකි ලේඛන මගින් සනාථ කළ යුතු ය.

මේ සඳහා ඉල්ලුම් කළ හැකි වන්නේ පදිංචිය වෙනස් කර පැමිණි දින සිට වර්ෂ 3 ක කාලයක් තුළ පමණි.

අයදුම්කරු පදිංචිය වෙනස් කරන අවස්ථාව වන විට දරුවා ඉල්ලුම් කරන පාසල අයත් අධ්‍යාපන කලාපය තුළ පාසලක අධ්‍යාපනය ලබන්නේ නම් මේ සඳහා අයදුම් කළ නො හැක.



- (ආ) රාජකාරි අවශ්‍යතා මත පෙර සේවා ස්ථානයේ සිට කි. මී. 50 ට වඩා වැඩි දුරක පිහිටි සේවා ස්ථානයකට ස්ථාන මාරු වීම ලබා නව සේවා ස්ථානයේ රාජකාරි භාර ගත් පෞද්ගලික අංශයේ යම් ආයතනයක සේවයේ නිරත වන නිලධාරීන්ගේ දරුවන්.

මෙහි දී නව සේවා ස්ථානය හෝ පාසලට ඇතුළත් කිරීමට අපේක්ෂා කරන දරුවා ඇතුළු පවුලේ සාමාජිකයින්ගේ වර්තමාන/ නව පදිංචි ස්ථානය ඉල්ලුම් කරන පාසල අයත් පෝෂිත ප්‍රදේශය තුළ පිහිටා තිබිය යුතු ය.

මේ සඳහා ඉල්ලුම් කළ හැකි වන්නේ නව සේවා ස්ථානයේ රාජකාරි භාර ගත් දින සිට වර්ෂ 03ක කාලයක් තුළ පමණි.

අයදුම්කරු ස්ථාන මාරු ලබන අවස්ථාව වන විට දරුවා ඉල්ලුම් කරන පාසල අයත් අධ්‍යාපන කලාපය තුළ පාසලක අධ්‍යාපනය ලබන්නේ නම් මේ සඳහා අයදුම් කළ නො හැක.

- (ඉ) 5 ශ්‍රේණියේ ශිෂ්‍යත්ව විභාගයට පෙනී සිටි දිස්ත්‍රික්කයේ අදාළ වර්ෂයේ දිස්ත්‍රික් කඩඉම් ලකුණු සීමාව ඉක්මවූ ඉල්ලුම් කරනු ලබන පාසල අයත් පෝෂිත ප්‍රදේශය තුළ පදිංචි 7 ශ්‍රේණියේ සිට 11 ශ්‍රේණිය දක්වා සිසුන්

- (ඊ) කාර්ය මණ්ඩල ගණය

- i. වර්තමාන සේවා ස්ථානයේ අවම සේවා කාලය වසරක් සම්පූර්ණ කරන ලද, ඉල්ලුම් කරන පාසල අයත් පෝෂිත ප්‍රදේශය තුළ ස්ථිර පදිංචි හෝ ඉල්ලුම් කරන පාසල අයත් පෝෂිත ප්‍රදේශය තුළ පිහිටි පාසලක ස්ථිර සේවයේ නියුතු නිලධාරීන්ගේ දරුවන්
- ii. වර්තමාන සේවා ස්ථානයේ අවම සේවා කාලය වසරක් සම්පූර්ණ කරන ලද, ඉල්ලුම් කරන පාසල අයත් පෝෂිත ප්‍රදේශය තුළ ස්ථිර පදිංචි හෝ ඉල්ලුම් කරන පාසල අයත් පෝෂිත ප්‍රදේශය තුළ පිහිටි පාසල් අධ්‍යාපනයට සෘජුව ම බලපාන රාජ්‍ය ආයතනයක ස්ථිර සේවයේ නියුතු නිලධාරීන්ගේ දරුවන්
- iii. වර්තමාන සේවා ස්ථානයේ අවම සේවා කාලය වසරක් සම්පූර්ණ කරන ලද, ඉල්ලුම් කරන පාසල අයත් පෝෂිත ප්‍රදේශය තුළ ස්ථිර පදිංචි හෝ ඉල්ලුම් කරන පාසල අයත් පෝෂිත ප්‍රදේශය තුළ පිහිටි අධ්‍යාපන ක්ෂේත්‍රයේ වෙනත් රාජ්‍ය සහ ව්‍යවස්ථාපිත ආයතනයක ස්ථිර සේවයේ නියුතු නිලධාරීන්
- iv. වර්තමාන සේවා ස්ථානයේ අවම සේවා කාලය වසරක් සම්පූර්ණ කරන ලද, ඉල්ලුම් කරන පාසල අයත් පෝෂිත ප්‍රදේශය තුළ පිහිටි රාජ්‍ය විශ්ව විද්‍යාලයන් හි ස්ථිර/ පරිවාස සේවයේ නියුතු විශ්ව විද්‍යාල ආචාර්යවරුන්ගේ දරුවන්
- v. වර්තමාන සේවා ස්ථානයේ අවම සේවා කාලය වසරක් සම්පූර්ණ කරන ලද, ඉල්ලුම් කරන පාසල අයත් පෝෂිත ප්‍රදේශය තුළ ස්ථිර පදිංචි හෝ ඉල්ලුම් කරන පාසල අයත් පෝෂිත ප්‍රදේශය තුළ පිහිටි ඉහත කාණ්ඩවලට අයත් නොවන වෙනත් රාජ්‍ය ආයතනයක ස්ථිර සේවයේ නියුතු නිලධාරීන්ගේ දරුවන්

3.2 ශ්‍රේණියක ඇති වන පුරප්පාඩු පිළිබඳ ව ප්‍රසිද්ධ කිරීම

- (අ) පාසල්වල විදුහල්පතිවරුන් විසින් සෑම වර්ෂයක ම ජනවාරි 31 දිනට සහ ජුනි 30 දිනට එක් එක් ශ්‍රේණිවල පවතින පුරප්පාඩු ප්‍රමාණය ගණනය කර, ජාතික පාසලක් නම් ජාතික පාසල් අධ්‍යාපන අධ්‍යක්ෂ වෙත ද පළාත් පාසලක් නම් පළාත් අධ්‍යාපන අධ්‍යක්ෂ වෙත ද ඒ ඒ ශ්‍රේණියේ සමාන්තර පන්ති ගණන, හා පුරප්පාඩු පිළිබඳ ව විස්තර ලබා දිය යුතු ය.
- (ආ) ජාතික පාසල්වල පුරප්පාඩු පිළිබඳ විස්තර මෙම අමාත්‍යාංශයේ නිල වෙබ් අඩවියේ ද පළාත් පාසල්වල විස්තර අදාළ පළාත් අධ්‍යාපන දෙපාර්තමේන්තුවල වෙබ් අඩවි මගින් ද ප්‍රසිද්ධ කරනු ලැබේ.
- (ඇ) එලෙස පුරප්පාඩු ප්‍රසිද්ධ කිරීමෙන් පසු එක් එක් පාසල් මගින් තම පාසලේ පුරප්පාඩු පිළිබඳ විස්තර පාසලේ දැන්වීම් පුවරුවේ සහ පාසල් වෙබ් අඩවිවල අයදුම්පත් කැඳවීමට පෙර ප්‍රසිද්ධ කළ යුතු ය.

3.3 අයදුම් කිරීමේ කාර්ය පටිපාටිය

- (අ) ඉහත 3.1 යටතේ සුදුසුකම් ලබන අයදුම්කරුවන් විසින් මෙම චක්‍රලේඛයේ උප ලේඛන අංක 01 ට අනුව සකස් කර ගත් අයදුම්පත් අදාළ පාසල්වල විදුහල්පතිවරුන් වෙත ලියාපදිංචි තැපෑලෙන් යොමු කළ යුතු ය. එම අයදුම්පත් සමග සිසුවා ඇතුළත් කිරීම සඳහා අවශ්‍ය සුදුසුකම් පිළිබඳ තමන් විසින් ම සහතික කරන ලද, ඉල්ලුම් කරන කාණ්ඩයට අදාළ සියලු ම ලිපි ලේඛනවල පිටපත් ද ඒවා සනාථ කිරීමට දිවුරුම් ප්‍රකාශයක් ද යොමු කළ යුතු ය. අයදුම්පත සමඟ ඉදිරිපත් කරන ලේඛන හැර වෙනත් කිසිදු ලේඛනයක් පසුව භාර ගනු නො ලැබේ.
- (ආ) පාසල් ඉල්ලුම් කිරීමේ දී අවම වශයෙන් පුරප්පාඩු සහිත පාසල් 05ක් සඳහා ඉල්ලුම් කිරීම අනිවාර්ය වේ. පාසල් නම් කිරීමේ දී සෑම අයදුම්පතකම එම පාසල් ප්‍රමුඛතා අනුපිළිවෙළින් සඳහන් කළ යුතු ය.
- (ආ) කිසියම් පාසලක් සඳහා කාණ්ඩ කිහිපයක් යටතේ ඉල්ලුම් කරන්නේ නම් එක් එක් කාණ්ඩයට වෙන වෙනම අයදුම්පත් අදාළ පාසල වෙත ඉදිරිපත් කළ යුතු ය.
- (ඇ) අයදුම්පත්‍රයේ අයදුම් කරන මාධ්‍යය පැහැදිලි ව සඳහන් කළ යුතු ය.

3.4 තෝරා ගැනීමේ හා ලකුණු ලබා දීමේ පටිපාටිය

- 3.4.1. පාසලට ලැබී ඇති අයදුම්පත් අනුව සුදුසුකම් ලබන සිසුන් තෝරා ගැනීම සම්මුඛ පරීක්ෂණ මණ්ඩලයක් විසින් සිදු කළ යුතු ය.
- 3.4.2. පාසලක යම් ශ්‍රේණියක් සඳහා පවතින පුරප්පාඩු සංඛ්‍යාවට වඩා වැඩි අයදුම්පත් සංඛ්‍යාවක් ලැබී ඇත්නම් එම ශ්‍රේණියේ පවතින පුරප්පාඩු සංඛ්‍යාව මෙන් දෙගුණයක් වූ අයදුම්කරුවන් සංඛ්‍යාවක් විදුහල්පති විසින් සම්මුඛ පරීක්ෂණයට කැඳවිය යුතු ය. මෙම චක්‍රලේඛයේ සඳහන් ලකුණු ක්‍රමවේදයට අනුකූල ව පාසල මගින් තාවකාලික ව ප්‍රදානය කරනු ලබන ලකුණු අනුව සම්මුඛ පරීක්ෂණය සඳහා කැඳවන සංඛ්‍යාව තෝරා ගත යුතු ය.

3.4.3 පාසලට ලැබී ඇති අයදුම්පත් පාසලේ ශ්‍රේණිවල පවතින පුරප්පාඩු සංඛ්‍යාවට වඩා අඩු වන්නේ නම් සියලු ම අයදුම්කරුවන් සම්මුඛ පරීක්ෂණයට කැඳවිය යුතු ය.

ඉහත සම්මුඛ පරීක්ෂණ සඳහා සම්මුඛ පරීක්ෂණ මණ්ඩල පහත අයුරින් පිහිටුවා ගත යුතු ය.

3.4.4 2 ශ්‍රේණියේ සිට 11 ශ්‍රේණිය දක්වා ශ්‍රේණිවලට සිසුන් තෝරා ගැනීමේ සම්මුඛ පරීක්ෂණ මණ්ඩලයේ සංයුතිය:

- i. පාසලේ විදුහල්පති - (සභාපති)
- ii. පාසලේ ජ්‍යෙෂ්ඨ නියෝජ්‍ය/ සහකාර විදුහල්පති - (ලේකම්)
- iii. පාසලේ අංශ ප්‍රධානී/ ජ්‍යෙෂ්ඨ ගුරු හවතෙකු - (සාමාජික)

මෙහි දී 2 සිට 4 ශ්‍රේණි සඳහා සම්මුඛ පරීක්ෂණ පැවැත්වීමේ දී ඉහත අංක iii හි සඳහන් සාමාජිකයා ප්‍රාථමික අංශ ප්‍රධානී විය යුතු ය. විදුහල්පති විසින් නම් කරන සම්මුඛ පරීක්ෂණ මණ්ඩලය සඳහා කලාප අධ්‍යාපන අධ්‍යක්ෂ ගේ අනුමැතිය ලබාගත යුතු ය. අනුමත සම්මුඛ පරීක්ෂණ මණ්ඩලයේ නාම ලේඛනයෙහි පිටපතක්, ජාතික පාසලක් නම් ජාතික පාසල් අධ්‍යක්ෂ වෙත ද පළාත් පාසලක් නම් පළාත් අධ්‍යාපන අධ්‍යක්ෂ වෙත ද යොමු කළ යුතු ය.

3.4.5 පාසලේ පවතින පුරප්පාඩු අනුව තෝරා ගැනීමට සුදුසුකම් ලබන සිසුන්ගේ නම් හා ඔවුන් දැනට ඉගනුම ලබන පාසල, ශ්‍රේණිය, අයදුම් කරන කාණ්ඩය සහ සම්මුඛ පරීක්ෂණ ලකුණු සඳහන් ලේඛනයක් සකස් කර සම්මුඛ පරීක්ෂණ මණ්ඩලයේ සියලු ම සාමාජිකයන් එහි අත්සන් තැබිය යුතු ය. මෙහි දී සම ලකුණු ලබා ගත් සිසුන් කිහිප දෙනෙකු සිටින්නේ නම් පදිංචිය අනුව පාසලට ඇති ආසන්නතා අනුපිළිවෙළින් එම සිසුන් පෙළ ගස්වා අදාළ ලේඛනය පිළියෙල කළ යුතු ය.

3.4.6 එම ලේඛනය සියලු ම ජාතික පාසල් මෙම අමාත්‍යාංශයේ ලේකම් වෙත ද පළාත් පාසලක් නම් පළාත් අධ්‍යාපන අධ්‍යක්ෂ වෙත ද ඉදිරිපත් කර අනුමැතිය ලබා ගත යුතු ය. අනුමැතියට ඉදිරිපත් කිරීමේ දී මෙම චක්‍රලේඛයේ උප ලේඛන අංක 02 ට අනුව අදාළ ලේඛන ඉදිරිපත් කළ යුතු ය.

3.4.7 පාසල්වලට සිසුන් තෝරා ගැනීමට අදාළ ක්‍රියා පටිපාටිය සම්බන්ධ කාල සීමාවන් පහත පරිදි විය යුතු ය.

	පළමු අවස්ථාව	දෙවන අවස්ථාව
පුරප්පාඩු ගණනය කළ යුතු දිනය	ජනවාරි 31	ජුනි 30
පුරප්පාඩු ප්‍රසිද්ධ කළ යුතු දිනය	පෙබරවාරි 15	ජූලි 15
සම්මුඛ පරීක්ෂණ මණ්ඩල අනුමත කර ගැනීම	පෙබරවාරි 15 ට පෙර	ජූලි 15 ට පෙර
අයදුම්පත් පාසලට යොමුකළ යුතු කාල සීමාව	පෙබරවාරි 16 සිට පෙබරවාරි 28 දින දක්වා	ජූලි 16 සිට ජූලි 31 දින දක්වා
සම්මුඛ පරීක්ෂණ පැවැත්වීම	මාර්තු 01 සිට මාර්තු 15 දක්වා	අගෝස්තු 01 සිට අගෝස්තු 15 දක්වා
අවසන් ලේඛන අනුමැතිය සඳහා යොමු කිරීම	මාර්තු 31 දිනට පෙර	අගෝස්තු 31 දිනට පෙර

3.4.8. සම්මුඛ පරීක්ෂණ මගින් 2 ශ්‍රේණියේ සිට 4 ශ්‍රේණිය දක්වා ශ්‍රේණිවලට සිසු සිසුවියන් තෝරා ගැනීමේ දී මෙම චක්‍රලේඛයේ පහත 3.4.8.1 හා 3.4.8.2 හි දක්වා ඇති කරුණු පමණක් සලකා බැලිය යුතු ය.

ඒ අනුව ඉහත කාණ්ඩ යටතේ අයදුම් කරන 2 ශ්‍රේණිය සිට 4 ශ්‍රේණිය දක්වා සිසුන් සඳහා ලබා දිය හැකි මුළු ලකුණු ප්‍රමාණය 50 ක් වේ.

3.4.8.1 පදිංචි ස්ථානයේ හෝ සේවා ස්ථානයේ සිට පාසලට ඇති ආසන්නතාව

මෙහි දී පදිංචි ස්ථානයේ හෝ සේවා ස්ථානයේ සිට පාසල දක්වා ඇති කෙටිම පොදු ප්‍රවාහන මාර්ගය අදාළ කර ගත යුතු අතර ඒ සඳහා Google සිතියම (Google Map) මගින් දැක්වෙන කෙටි ම පොදු ප්‍රවාහන මාර්ගය අදාළ කර ගත යුතු ය.

මෙහිදී පදිංචි ස්ථානය හෝ සේවා ස්ථානය යන දෙකෙන් අයදුම්කරුට වඩා වාසිදායක වන අවස්ථාව සඳහා ලකුණු පිරිනැමිය යුතුය.

කි.මී. 10 ක් ඇතුළත	- ලකුණු 25
කි.මී. 10ට වැඩි කි.මී. 15 දක්වා	- ලකුණු 20
කි.මී. 15ට වැඩි කි.මී. 20 දක්වා	- ලකුණු 15
කි.මී. 20ට වැඩි	- ලකුණු 05
(උපරිම ලකුණු 25)	

3.4.8.2 ඉහත 3.4.8.1 හි ලකුණු මෙම චක්‍රලේඛයේ සියලු ම කාණ්ඩවලට පොදු වන අතර, එම ලකුණුවලට අමතර ව අයදුම්කරු විසින් ඉල්ලුම් කරන කාණ්ඩයට අදාළ වන කොටසට පමණක් පහත සඳහන් පරිදි ලකුණු ලබා දිය යුතු ය.

(අ) රාජකාරි අවශ්‍යතා මත ස්ථාන මාරු වීම් ලැබූ රජයේ ආයතන/ සංස්ථා/රජයේ බැංකු නිලධාරීන්ගේ ස්ථාන මාරු වීමේ ස්වභාවය

සේවා අවශ්‍යතාව මත	- ලකුණු 25
වාර්ෂික ස්ථාන මාරු	- ලකුණු 15
වෙනත්	- ලකුණු 10
(උපරිම ලකුණු 25)	

(ආ) විදේශගත ව සිට නැවත පැමිණ පාසල අයත් පෝෂිත ප්‍රදේශයේ පදිංචි ව සිටින දෙමාපියන්ගේ/ මව/ පියා/ නිත්‍යානුකූල භාරකරුවන්ගේ විදේශගතවීමේ ස්වභාවය

ශ්‍රී ලංකා දූත මණ්ඩල/ ශ්‍රී ලංකා රජයේ අවශ්‍යතා සඳහා	- ලකුණු 25
රැකියාවක් සඳහා	- ලකුණු 20
ශිෂ්‍යත්වයක් සඳහා	- ලකුණු 15
(උපරිම ලකුණු 25)	

(ඇ) ස්ථිර පදිංචි ස්ථානය වෙනස් වී ඇති අයදුම්කරුවන්ගේ නව පදිංචි ස්ථානයේ සිට පෙර පදිංචි ස්ථානයට ඇති දුර

මෙහි දී පදිංචි ස්ථාන දෙක අතර දුර ගණනය කිරීම සඳහා Google සිතියම (Google Map) අදාළ කර ගත යුතු ය.

කි.මී.150 හා ඊට වැඩි නම්	- ලකුණු 25
කි.මී.150ට අඩු කි.මී.100 දක්වා	- ලකුණු 20
කි.මී.100ට අඩු කි.මී.50 දක්වා	- ලකුණු 15
(උපරිම ලකුණු 25)	

(ඇ) රාජකාරි අවශ්‍යතා මත ස්ථාන මාරු වීම් ලැබූ පෞද්ගලික අංශයේ නිලධාරීන්ගේ ස්ථාන මාරු වීමේ ස්වභාවය

සේවා අවශ්‍යතාව මත	- ලකුණු 25
වාර්ෂික ස්ථාන මාරු	- ලකුණු 15
වෙනත්	- ලකුණු 10
	(උපරිම ලකුණු 25)

(ඉ) 5 ශ්‍රේණිය ශිෂ්‍යත්ව පරීක්ෂණයේ දී ලබා ගත් ලකුණු ශිෂ්‍යත්ව පරීක්ෂණයට පෙනී සිටි වර්ෂයට අදාළ ව

අයදුම් කරන පාසලේ කඩඉම් ලකුණ හෝ ඊට වැඩි නම්	- ලකුණු 25
විභාගයට පෙනී සිටි දිස්ත්‍රික්කයේ කඩඉම් ලකුණ හෝ ඊට වැඩි නම්	- ලකුණු 20
	(උපරිම ලකුණු 25)

(ඊ) i. වර්තමාන සේවා ස්ථානයේ අවම සේවා කාලය වසරක් සම්පූර්ණ කරන ලද, ඉල්ලුම් කරන පාසල අයත් පෝෂිත ප්‍රදේශය තුළ ස්ථිර පදිංචි හෝ ඉල්ලුම් කරන පාසල අයත් පෝෂිත ප්‍රදේශය තුළ පිහිටි පාසලක ස්ථිර සේවයේ නියුතු නිලධාරීන්ගේ දරුවන්

a) ඉල්ලුම් කරන පාසලේ ම සේවය කරන්නේ නම්

අධ්‍යයන කාර්ය මණ්ඩල	- ලකුණු 20
අනාධ්‍යයන කාර්ය මණ්ඩල	- ලකුණු 17

වෙනත් පාසලක සේවය කරන්නේ නම්

අධ්‍යයන කාර්ය මණ්ඩල	- ලකුණු 18
අනාධ්‍යයන කාර්ය මණ්ඩල	- ලකුණු 15

b) රාජ්‍ය සේවයේ ස්ථිර සේවා කාලය

වසර 05ක් හෝ ඊට වැඩි	- ලකුණු 05
වසර 05ට අඩු වසර 04 දක්වා	- ලකුණු 04
වසර 04ට අඩු වසර 03 දක්වා	- ලකුණු 03
වසර 03ට අඩු වසර 02 දක්වා	- ලකුණු 02
වසර 02ට අඩු වසර 01 දක්වා	- ලකුණු 01

ii. වර්තමාන සේවා ස්ථානයේ අවම සේවා කාලය වසරක් සම්පූර්ණ කරන ලද, ඉල්ලුම් කරන පාසල අයත් පෝෂිත ප්‍රදේශය තුළ ස්ථිර පදිංචි හෝ ඉල්ලුම් කරන පාසල අයත් පෝෂිත ප්‍රදේශය තුළ පිහිටි පාසල් අධ්‍යාපනයට සෘජුව ම බලපාන රාජ්‍ය ආයතනයක ස්ථිර සේවයේ නියුතු නිලධාරීන්ගේ දරුවන්.

iii. වර්තමාන සේවා ස්ථානයේ අවම සේවා කාලය වසරක් සම්පූර්ණ කරන ලද, ඉල්ලුම් කරන පාසල අයත් පෝෂිත ප්‍රදේශය තුළ ස්ථිර පදිංචි හෝ ඉල්ලුම් කරන පාසල අයත් පෝෂිත ප්‍රදේශය තුළ පිහිටි අධ්‍යාපන ක්ෂේත්‍රයේ වෙනත් රාජ්‍ය සහ ව්‍යවස්ථාපිත ආයතනයක ස්ථිර සේවයේ නියුතු නිලධාරීන්.

iv. වර්තමාන සේවා ස්ථානයේ අවම සේවා කාලය වසරක් සම්පූර්ණ කරන ලද, ඉල්ලුම් කරන පාසල අයත් පෝෂිත ප්‍රදේශය තුළ පිහිටි රාජ්‍ය විශ්ව විද්‍යාලයන් හි ස්ථිර/ පරිවාස සේවයේ නියුතු විශ්ව විද්‍යාල ආචාර්යවරුන්ගේ දරුවන්.

සහ

v. වර්තමාන සේවා ස්ථානයේ අවම සේවා කාලය වසරක් සම්පූර්ණ කරන ලද, ඉල්ලුම් කරන පාසල අයත් පෝෂිත ප්‍රදේශය තුළ ස්ථිර පදිංචි හෝ ඉල්ලුම් කරන පාසල අයත් පෝෂිත ප්‍රදේශය තුළ පිහිටි ඉහත කාණ්ඩවලට අයත් නොවන වෙනත් රාජ්‍ය ආයතනයක ස්ථිර සේවයේ නියුතු නිලධාරීන්ගේ දරුවන්

ඉහත ii, iii, iv සහ v සඳහා පහත පරිදි ලකුණු ලබා දිය යුතු ය.

a) අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යාංශයේ සාමාන්‍ය අධ්‍යාපන අංශයේ, විභාග දෙපාර්තමේන්තුවේ, අධ්‍යාපන ප්‍රකාශන දෙපාර්තමේන්තුවේ, පාසල අයත් පළාත් අධ්‍යාපන අමාත්‍යාංශයේ/පළාත් අධ්‍යාපන දෙපාර්තමේන්තුවේ, පාසල අයත් කලාප අධ්‍යාපන කාර්යාලයේ සහ එම අධ්‍යාපන කලාපයට අයත් කොට්ඨාස අධ්‍යාපන කාර්යාලයක කාර්ය මණ්ඩලවල ස්ථිර සේවයේ නියුතු නිලධාරීන් - ලකුණු 20

ඉහත ආයතනවලට අයත් නොවන පළාත් අධ්‍යාපන අමාත්‍යාංශයක, පළාත් අධ්‍යාපන දෙපාර්තමේන්තුවක, කලාප අධ්‍යාපන කාර්යාලයක සහ කොට්ඨාස අධ්‍යාපන කාර්යාලයක කාර්ය මණ්ඩලවල ස්ථිර සේවයේ නියුතු නිලධාරීන් - ලකුණු 17

අධ්‍යාපන ක්ෂේත්‍රයේ වෙනත් රාජ්‍ය සහ ව්‍යවස්ථාපිත ආයතනයක ස්ථිර සේවයේ නියුතු නිලධාරීන් සහ රාජ්‍ය විශ්ව විද්‍යාලයන් හි ස්ථිර/ පරිවාස සේවයේ නියුතු විශ්ව විද්‍යාල ආචාර්යවරුන් - ලකුණු 14

ඉහත කාණ්ඩවලට අයත් නොවන වෙනත් රාජ්‍ය ආයතනයක ස්ථිර සේවයේ නියුතු නිලධාරීන්ගේ දරුවන් - ලකුණු 11

b) රාජ්‍ය සේවයේ ස්ථිර සේවා කාලය

වසර 05ක් හෝ ඊට වැඩි	- ලකුණු 05
වසර 05ට අඩු වසර 04 දක්වා	- ලකුණු 04
වසර 04ට අඩු වසර 03 දක්වා	- ලකුණු 03
වසර 03ට අඩු වසර 02 දක්වා	- ලකුණු 02
වසර 02ට අඩු වසර 01 දක්වා	- ලකුණු 01
	(උපරිම ලකුණු 25)

3.4.9 සම්මුඛ පරීක්ෂණ මගින් 7 ශ්‍රේණියේ සිට 11 ශ්‍රේණිය දක්වා සිසු සිසුවියන් ඇතුළත් කර ගැනීමේ දී ඉහත 3.4.8.1 හා 3.4.8.2 හි කරුණුවලට අමතරව පහත (අ) සිට (ඇ) දක්වා සඳහන් කරුණු ද පදනම් කර ගත යුතු ය.

ඒ අනුව ඉහත කාණ්ඩ යටතේ අයදුම් කරන 7 ශ්‍රේණිය සිට 11 ශ්‍රේණිය දක්වා සිසුන් සඳහා ලබා දිය හැකි මුළු ලකුණු ප්‍රමාණය 100 ක් වේ.



(අ) ශිෂ්‍යයා/ ශිෂ්‍යාවගේ වර්තමාන අධ්‍යාපන ප්‍රගතිය:

අවසාන වාර පරීක්ෂණයේ මුළු ලකුණුවල සාමාන්‍යය 70% හෝ ඊට වැඩි - ලකුණු 15
අවසාන වාර පරීක්ෂණයේ මුළු ලකුණුවල සාමාන්‍යය 50% - 70 % අතර - ලකුණු 12
අවසාන වාර පරීක්ෂණයේ මුළු ලකුණුවල සාමාන්‍යය 40% - 50 % අතර - ලකුණු 08
අවසාන වාර පරීක්ෂණයේ මුළු ලකුණුවල සාමාන්‍යය 40%ට අඩු - ලකුණු 04

(උපරිම ලකුණු 15)

(ඇ) ආසන්න වර්ෂ 05ක් තුළ ක්‍රීඩා/ නව නිපුණුම/ සෞන්දර්ය/ විෂය සමගාමී/ විෂය බාහිර ක්‍රියාකාරකම්:

ආසන්න වර්ෂ 05ක් තුළ උපරිම ජයග්‍රහණ 05 ක් පමණක් සලකා බලනු ලැබේ.

අන්තර්ජාතික ජයග්‍රහණ/සහභාගිත්වය - ලකුණු 25
අන්තර්ජාතික මට්ටමේ එක් ජයග්‍රහණයක් සඳහා ලකුණු 05 බැගින්/අන්තර්ජාතික මට්ටමේ තරඟ සහභාගිත්වය සඳහා ලකුණු 4.5 බැගින්

සමස්ත ලංකා/ජාතික මට්ටමේ ජයග්‍රහණ - ලකුණු 20
සමස්ත ලංකා/ජාතික මට්ටමේ එක් ජයග්‍රහණයක් සඳහා පළමු ස්ථානය සඳහා ලකුණු 04 බැගින්/දෙවන ස්ථානය සඳහා ලකුණු 03 බැගින්/තෙවැනි ස්ථානය සඳහා ලකුණු 2.5 බැගින්

පළාත් මට්ටමේ ජයග්‍රහණ සඳහා - ලකුණු 15
පළාත් මට්ටමේ එක් ජයග්‍රහණයක් සඳහා පළමු ස්ථානය සඳහා ලකුණු 03 බැගින්/දෙවන ස්ථානය සඳහා ලකුණු 2.5 බැගින්/තෙවැනි ස්ථානය සඳහා ලකුණු 01 බැගින්

කලාප මට්ටමේ ජයග්‍රහණ සඳහා - ලකුණු 10
කලාප මට්ටමේ එක් ජයග්‍රහණයක් සඳහා පළමු ස්ථානය සඳහා ලකුණු 02 බැගින්/දෙවන ස්ථානය සඳහා ලකුණු 1.5 බැගින්/තෙවැනි ස්ථානය සඳහා ලකුණු 01 බැගින්

කොට්ඨාස මට්ටමේ ජයග්‍රහණ සඳහා - ලකුණු 7.5
කොට්ඨාස මට්ටමේ එක් ජයග්‍රහණයක් සඳහා පළමු ස්ථානය සඳහා ලකුණු 1.5 බැගින්/ දෙවන ස්ථානය සඳහා ලකුණු 01 බැගින්/තෙවැනි ස්ථානය සඳහා ලකුණු 0.5 බැගින්

පාසල් මට්ටමේ ජයග්‍රහණ සඳහා - ලකුණු 05
පාසල් මට්ටමේ එක් ජයග්‍රහණයක් සඳහා පළමු ස්ථානය සඳහා ලකුණු 01 බැගින්/ දෙවන ස්ථානය සඳහා ලකුණු 0.5 බැගින්/තෙවැනි ස්ථානය සඳහා ලකුණු 0.25 බැගින්

(උපරිම ලකුණු 25)

* මෙම ලකුණු ප්‍රදානය කිරීමේ දී එක් තරඟ ඉසව්වක් සඳහා ලකුණු ලබා දිය යුත්තේ ඉහළ ම මට්ටම සඳහා පමණි.

ඉහත තරඟ පෞද්ගලික ආයතනයක් හෝ සංවිධානයක් මගින් සංවිධානය වූවක් නම් එය මෙම අමාත්‍යාංශය හෝ පළාත් අධ්‍යාපන දෙපාර්තමේන්තුව මගින් අනුමත වූවක් විය යුතු ය.

(ඇ) නායකත්ව කුසලතා

ශිෂ්‍ය නායක / ක්‍රීඩා නායක

- ලකුණු 06

පාසලේ විවිධ සමිති/සංගම්වල ප්‍රධාන නිලයක් දැරීම

- ලකුණු 04

(උපරිම ලකුණු 10)

විදේශගත කාණ්ඩය සඳහා ඉහත 3.4.9 යටතේ ලකුණු ලබා දීමේ දී සුදුසු පරිදි සලකා සම්මුඛ පරීක්ෂණ මණ්ඩලය මගින් තීරණ ගත යුතු ය.

3.5 තෝරා ගැනීමේ දී සලකා බැලිය යුතු විශේෂ කරුණු

- (අ) පාසල්වල අදාළ ශ්‍රේණියට අයත් (ද්වි මාධ්‍ය පන්ති ද ඇතුළු ව) සමාන්තර පන්ති සියල්ලෙහි සිටිය යුතු මුළු ශිෂ්‍ය සංඛ්‍යාව නො ඉක්මවන පරිදි තෝරා ගැනීම් සිදු කළ යුතු ය. ද්වි මාධ්‍ය පන්ති සඳහා වෙන ම පුරප්පාඩු ගණනය නො කළ යුතු ය.
- (ආ) පාසල්වලට සිසුන් තෝරා ගැනීමෙන් අනතුරු ව මාධ්‍යය වෙනස් කිරීමට ඉඩ දෙනු නො ලැබේ.
- (ඇ) සම්මුඛ පරීක්ෂණය සඳහා ඉදිරිපත් කරන සියලු ම තොරතුරු ලේඛන මගින් තහවුරු කර ගත යුතු අතර අදාළ සියලු සුදුසුකම් අයදුම්පත් භාර ගන්නා අවසන් දිනට සම්පූර්ණ වී තිබිය යුතු ය. එමෙන්ම, යම් අයදුම්කරුවකු විසින් ඉදිරිපත් කරන ලද තොරතුරු/ ලේඛන සාවද්‍ය බව තහවුරු වුවහොත් එම අයදුම්පත ප්‍රතික්ෂේප කළ යුතු අතර අදාළ සිසුවා පාසලට තෝරා නො ගත යුතු ය. තෝරා ගෙන ඇත්නම් පාසලට ඇතුළත් කර නො ගත යුතු ය.
- (ඈ) පාසලේ ශ්‍රේණියක පවතින පුරප්පාඩු ගණනට වඩා වැඩි අයදුම්කරුවන් සංඛ්‍යාවක් සමාන ලකුණු ලබා තිබේ නම් එම අයදුම්කරුවන්ගේ පදිංචි ස්ථානයේ සිට පාසලට ඇති ආසන්නතාව අනුව පුරප්පාඩු සංඛ්‍යාවට සමාන සිසුන් සංඛ්‍යාවක් පමණක් තෝරා ගැනීමට කටයුතු කළ යුතු ය. (මෙහි දී අයදුම්කරු ගේ පදිංචි ස්ථානය ග්‍රාම නිලධාරී විසින් සහතික කළ යුතු අතර එය සනාථ කර ගැනීම සඳහා සිත්තක්කර ඔප්පු, බදු ඔප්පු, කුලී ගිවිසුම්, නිල නිවාස සඳහා ආයතන ප්‍රධානියා විසින් නිකුත් කරන ලද ලිපි ආදී නිත්‍යානුකූල ලේඛන සලකා බැලිය යුතු ය.)

3.6 පාසල්වල පුරප්පාඩු මත 11 ශ්‍රේණිය සඳහා සිසුන් ඇතුළත් කිරීම පාසල විසින් අ.පො.ස. සාමාන්‍ය පෙළ විභාගය සඳහා සිසුන්ගේ අයදුම්පත් යොමු කිරීමට පෙර පමණක් සිදු කළ යුතු ය.

3.7 (අ) පාසල්වල එක් එක් ශ්‍රේණියේ පවතින පුරප්පාඩු සඳහා සිසුන් තෝරා ගැනීමේ දී වක්‍රලේඛයෙහි ඉහත 3.1 හි සඳහන් කාණ්ඩ යටතේ ප්‍රමාණවත් අයදුම්පත් සංඛ්‍යාවක් පාසලට යොමු වී නොමැති නම්, නියමිත පුරප්පාඩු සංඛ්‍යාව සම්පූර්ණ කිරීම සඳහා පාසල වෙත ලැබී ඇති අනිකුත් අයදුම්පත් ද සම්මුඛ පරීක්ෂණයට කැඳවිය හැක.

(ආ) එම අයදුම්පත් ප්‍රමාණය පාසලේ පවතින පුරප්පාඩු සංඛ්‍යාව ඉක්මවන්නේ නම් මෙහි 3.4. ට අනුව සම්මුඛ පරීක්ෂණ පවත්වා සිසුන් තෝරා ගත යුතු ය.

(ඇ) ඉහත 3.7 (අ) යටතේ අයදුම් කරන අයදුම්කරුවන් සඳහා ලකුණු ලබා දීමේ දී 3.4.8.1 සහ 3.4.9 හි සඳහන් කරුණුවලට නියමිත ලකුණු පමණක් ලබා දිය යුතු ය.

4.0 පොදු කරුණු

(අ) ස්වාභාවික ව්‍යාප්තියක් හෝ වෙනත් ආපදාවක් හේතු කොට ගෙන අවතැන් වූ පවුල්වල දරුවන් පාසල්වලට ඇතුළත් කිරීමේ දී උප්පැන්න සහතික, අස්වීමේ සහතික ආදිය ද නොමැති වූ විට එකී පවුල් ආපදාවට/ ස්වාභාවික ව්‍යාප්තියකට පත් වූ බවට ග්‍රාම නිලධාරී හෝ ප්‍රාදේශීය ලේකම් ගේ තහවුරු කිරීම මත හෝ අදාළ කඳවුර හාර නිලධාරීන්ගේ තහවුරු කිරීම මත සලකා බලා සුදුසු පරිදි පුරප්පාඩු අනුව අදාළ ශ්‍රේණියට ඇතුළු කර ගැනීමට කටයුතු කළ යුතු ය. උප්පැන්න සහතික ඉදිරිපත් කළ නොහැකි අවස්ථාවන්හි දී උපන් දිනය සනාථ කිරීම සඳහා දිවුරුම් ප්‍රකාශයක් ලබා ගත හැකි ය. එහෙත්, පසු ව උප්පැන්න සහතිකය/ අනුමාන වයස් සහතිකය ලබා ගත යුතු ය.

(ආ) රජයේ අනුමත ව්‍යාපෘති යටතේ තමන් පදිංචි නිවස සහිත ඉඩම, ඉඩම් පවරා ගැනීම සහ ස්වාභාවික ව්‍යාප්තිය ආදිය හේතුවෙන් ඉගෙනුම ලබන පාසල වෙනස් කිරීමට අයදුම් කිරීමේ දී ඒ බව අදාළ ලේඛන මගින් සනාථ කර ගැනීමෙන් අනතුරු ව සුදුසුකම් පරීක්ෂා කර බලා පුරප්පාඩු අනුව ඇතුළත් කර ගැනීමට කටයුතු කළ යුතු ය.

(ඇ) විධිමත් ලෙස පාසල්වලට ඇතුළත් නොවූ පාසල් යා යුතු වයසේ ළමයින් හා නොවිධිමත් අධ්‍යාපන වැඩසටහන යටතේ සාක්ෂරතා පන්තිවලට සහභාගී වී සාක්ෂරතා කුසලතා ලැබූ ළමයින් ඔවුන්ගේ වයස හා ප්‍රවීණතාව සලකා සුදුසු පන්තිවලට ඇතුළත් කර ගැනීමට හැකි ය. සාක්ෂරතා පන්තිවලට හෝ වෙනත් පාසලකට නොගියත් විදුහල්පති ඇතුළු මණ්ඩලයක් මගින් ළමයා සතු දක්ෂතා පරීක්ෂා කර බලා පුරප්පාඩු අනුව ඇතුළත් කිරීමට කටයුතු කළ යුතු ය. එවැනි ශිෂ්‍යයන් සඳහා උප්පැන්න සහතිකය හෝ දිවුරුම් පෙත්සමක් පිළිගත හැකි ය. එහෙත්, පසු ව උප්පැන්න සහතිකයක් /අනුමාන වයස් සහතිකයක් ලබා ගත යුතු ය.

(ඈ) 1960 අංක 05 දරණ උපකෘත පාඨශාලා සහ අභ්‍යාස විද්‍යාල (විශේෂ විධිවිධාන) අංක 1961 අංක 08 දරණ උපකෘත පාඨශාලා සහ අභ්‍යාස විද්‍යාල (පරිපූරක විධිවිධාන) යන පනත් අනුව රජයට පවරා ගන්නා ලද පාසල්වල පුරප්පාඩු පිරවීමේදී පවරා ගන්නා අවස්ථාවේ එම පාසලේ සිටි ආගමික සිසු අනුපාතය ගැන සැලකිලිමත් විය යුතු ය. යම් ආගමික එක් කොටසකට වෙන්

කරන ලද ප්‍රමාණයට වඩා අඩු අයදුම්කරුවන් සංඛ්‍යාවක් ඇති කල්හි එම පුරප්පාඩු සෙසු ආගමික කොටස් අතර අනුපාතික ව බෙදා හැරිය යුතු ය.

- (ඉ) සෑම සිසුවෙකුට ම අධ්‍යාපනයේ සම අවස්ථා ලබා දීම තහවුරු වන පරිදි ජාත්‍යන්තර හා පෞද්ගලික පාසල්වල අධ්‍යාපනය ලබන සිසුන්ට ද තමා අධ්‍යාපනය ලබන ශ්‍රේණිය අනුව මෙහි 3.1 හි සඳහන් කාණ්ඩ යටතේ හෝ 3.7 හි සඳහන් කරුණු යටතේ රජයේ පාසලකට අයදුම් කිරීමේ අවස්ථාව පවතී.

එම සිසුන්ගේ වයස, සාධන මට්ටම සහ භාෂා හැකියාව රජයේ පාසල්වල නියමිත ශ්‍රේණියේ ඉගෙනුම ලැබීමට ප්‍රමාණවත් ද යන්න පාසල අයත් වන අධ්‍යාපන කලාපයේ කලාප අධ්‍යාපන අධ්‍යක්ෂ මගින් තහවුරු කර ගැනීමෙන් අනතුරුව මෙම චක්‍රලේඛයේ සඳහන් සුදුසුකම් පරීක්ෂා කිරීමේ සම්මුඛ පරීක්ෂණය මගින් එම සිසුන් ට ද රජයේ පාසල් සඳහා ඇතුළත් වීමට අයදුම් කළ හැක.

- (ඊ) මෙම චක්‍රලේඛයේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත් එවිට සිංහල භාෂා පාඨය බලපැවැත්විය යුතු ය.

5.0 යම් සිසුවෙක් පාසලකින් ඉවත් වී වසරක කාලයක් ඇතුළත පිළිගත හැකි හේතුවක් මත නැවත එම පාසලට ම ඇතුළත් වීමට අයදුම් කරන අවස්ථාවක දී (6 ශ්‍රේණිය හැර) අදාළ ශ්‍රේණියේ අනුමත ශිෂ්‍ය සංඛ්‍යා සීමාව තුළ පුරප්පාඩු පවතින්නේ නම් පෙර ඇතුළත් වීමේ අංකය යටතේ නැවත ඇතුළත් කළ හැකි ය. එලෙස සිසුන් ඇතුළත් කිරීමේ දී ජාතික පාසලක් නම් ජාතික පාසල් අධ්‍යාපන අධ්‍යක්ෂ ගේ ද පළාත් පාසලක නම් පළාත් අධ්‍යාපන අධ්‍යක්ෂ ගේ ද අනුමැතිය ලබා ගත යුතු ය. යම් සිසුවෙක් පාසලකින් ඉවත් වී වසරක කාලයක් ඉක්මවා ඇත්නම් නැවත එම පාසලට ම ඇතුළත් වීම සඳහා මෙම චක්‍රලේඛයේ 3.3 හි සඳහන් වන ආකාරයට නැවත අයදුම්පත් යොමු කළ යුතු ය.

6.0 මෙම චක්‍රලේඛයෙහි විධිවිධාන ප්‍රකාර ව සිසුන් ඇතුළත් කර ගන්නා අවස්ථාවන් හි දී හැර වෙනත් ඕනෑම අවස්ථාවක දී ඉගෙනුම ලබන පාසල වෙනස් කිරීමට අවශ්‍ය වන්නේ නම් ශිෂ්‍යයාගේ පදිංචි ස්ථානයට ආසන්නතම කලාපයේ කලාප අධ්‍යාපන අධ්‍යක්ෂ හෝ අදාළ පළාත් අධ්‍යාපන අධ්‍යක්ෂ මගින් මෙම චක්‍රලේඛයේ 2.1 ට අනුව පාසලේ පවතින පුරප්පාඩු මත පදනම් ව පළාත් පාසලක් ලබා ගැනීමට කටයුතු කළ යුතු ය.

7.0 පාසල්වලට සිසුන් ඇතුළත් කල පසු එම සියළුම සිසුන්ගේ නම් ශිෂ්‍යයින් ඇතුළත් කිරීම, ඉහළ දැමීම හා අස් කර ගැනීම පිළිබඳ ලේඛනයේ (Education C32) සඳහන් කර තිබිය යුතුය. එම ලේඛනයට නම ඇතුළත් කිරීමකින් තොර ව වෙනත් කිසිදු හේතුවක් මත සිසුන් පාසලට අනුයුක්ත කිරීම සහ රඳවා ගැනීම නො කළ යුතු ය.

8.0 අධිකරණ තීන්දු හා අනෙකුත් නෛතික ක්‍රියාමාර්ගවලට අනුකූල ව සිසුන් ඇතුළත් කිරීමට නියම කෙරෙන අවස්ථාවන්හි දී පමණක් ශිෂ්‍යයාගේ අඛණ්ඩ අධ්‍යාපන අවස්ථා තහවුරු වන පරිදි අවස්ථානුකූල ව තීරණ ගැනීමේ බලය මෙම අමාත්‍යාංශයේ ලේකම්වරයා සතු ය.

9.0 සියලු ම රජයේ පාසල්වලට සිසුන් ඇතුළත් කිරීමේ දී පාසල් මූල්‍ය කළමනාකරණය පිළිබඳ ව මෙම අමාත්‍යාංශය විසින් නිකුත් කර ඇති පාසල් පාදක ගුණාත්මක, ප්‍රමාණාත්මක හා ව්‍යුහාත්මක සංවර්ධනය සඳහා සැලසුම්කරණය හා ප්‍රසම්පාදනය පිළිබඳ චක්‍රලේඛය සහ මාර්ගෝපදේශ අත්පොතෙහි සඳහන් විධිවිධානවලට අනුකූලව පමණක් කටයුතු කළ යුතු බව අවධාරණය කරමි.

10.0

මෙම වක්‍රලේඛ විධිවිධාන සම්බන්ධයෙන් පැන නගින ඕනෑම ගැටලුවක් පිළිබඳව අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යාංශ ලේකම්ගේ තීරණය අවසාන තීරණය වනු ඇත.

නාලක කුලූවැව

ලේකම්

අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යාංශය

පිටපත් :-

1. සියලුම පළාත් ආණ්ඩුකාර ලේකම්වරුන්
2. ජාතික අධ්‍යාපන කොමිෂන් සභාවේ සභාපති
3. විගණකාධිපති
4. ජාතික අධ්‍යාපන ආයතනයේ අධ්‍යක්ෂ ජනරාල්
5. විභාග කොමසාරිස් ජනරාල්
6. අධ්‍යාපන ප්‍රකාශන කොමසාරිස් ජනරාල්
7. අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යාංශයේ සියලුම මාණ්ඩලික නිලධාරීන්
8. අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යාංශයේ සියලුම ශාඛා ප්‍රධානීන්